

“ మధురమైన పిల్లలారా - పిల్లలైన మీకు ఈత నేర్పించుటకై తండ్రి వచ్చారు. దాని వలన మీరు ఈ ప్రపంచానికి అతీతమౌతారు. మీ కొరకు ఈ ప్రపంచమే మారిపోతుంది ”

ప్రశ్న:- తండ్రికి సహాయకారులైన వారికి వారి సహాయానికి ప్రతిఫలంగా ఏమి లభిస్తుంది?

సమా :- ఇప్పుడు తండ్రికి సహాయకారులైన పిల్లలను.....అర్థకల్పము ఎవరి సహాయము గానీ, సలహా గానీ తీసుకొను అవసరము లేకుండునట్లు తయారు చేస్తారు. ఎంత గొప్ప తండ్రి! “ పిల్లలూ! మీరు నాకు సహాయకారులుగా కాకుంటే నేను స్వర్గ స్థాపన ఎలా చేస్తాను? ” అని బాబా అంటున్నారు.

ఓంశాంతి. మధురాతి మధురమైన నెంబరువారు అతిమధురమైన పిల్లలకు ఆత్మిక తండ్రి తెలియజేస్తున్నారు - చాలా మంది పిల్లలు తెలివీహీనులైపోయారు. రావణుడు చాలా తెలివీహీనులుగా తయారు చేసేశాడు. బాబా ఇప్పుడు మనలను ఎంత తెలివైనవారిగా చేస్తున్నారు. ఎవరైనా ఐ.సి.ఎస్. పరీక్ష పాస్ అయితే చాలా పెద్ద పరీక్ష పాస్ అయ్యారని భావిస్తారు. ఇప్పుడు మీరు చాలా పెద్ద పరీక్ష పాస్ అవుతారు. కొంచెము ఆలోచించారా! ఆలోచిస్తే చదివించేవారు ఎవరు? చదివేవారు ఎవరు? మనము కల్వ-కల్పము ప్రతి 5 వేల సంవత్సరాల తర్వాత తండ్రి, టీచరు, సద్గురువుతో మరలా కలుస్తూనే ఉంటామని నిశ్చయము కూడా ఉంది. కేవలం “మేము ఉన్నతాతి ఉన్నతమైన తండ్రి ద్వారా ఎంతో ఉన్నతమైన వారసత్వాన్ని పొందుతున్నాము” అని పిల్లలైన మీకు మాత్రమే తెలుసు. టీచరు కూడా చదివించి వారసత్వాన్నిస్తారు కదా! మిమ్మల్ని కూడా చదివించి, మీరు నూతన ప్రపంచములో రాజ్య పాలన చేయుటకు ఈ పాత ప్రపంచమునే పరివర్తన చేస్తారు. భక్తిమార్గములో వారి మహిమను ఎంతో గానము చేస్తారు. మీరు వారి ద్వారా వారసత్వమును పొందుతున్నారు. ఈ పాత ప్రపంచము మార్పు చెందుతున్నదని పిల్లలైన మీకు తెలుసు. మేమంతా శివబాబా పిల్లలమని మీరంటారు. పాత ప్రపంచమును కొత్తదిగా చేయుటకు తండ్రి కూడా రావలసి వస్తుంది. బ్రహ్మ ద్వారా నూతన ప్రపంచ స్థాపన అని త్రిమూర్తి చిత్రములో కూడా చూపుతారు. అందువలన బ్రహ్మ ముఖవంశావళి బ్రాహ్మణ-బ్రాహ్మణీలు తప్పక అవసరము. బ్రహ్మ ఒక్కరే నూతన ప్రపంచమును స్థాపన చేయరు. రచయిత తండ్రినే. ఆ శివ తండ్రియే రచిస్తారు. “ నేను వచ్చి యుక్తిగా పాత ప్రపంచమును వినాశము చేయించి నూతన ప్రపంచమును తయారు చేస్తాను” అని తండ్రి అంటారు. నూతన ప్రపంచ నివాసులుగా చాలా కొద్దిమంది మాత్రమే ఉంటారు. ప్రభుత్వము వారు జన సంఖ్యను తగ్గించాలని ప్రయత్నము చేస్తూ ఉంటారు. కానీ ఇప్పుడు జన సంఖ్య తగ్గదు. యుద్ధాలలో కోట్లాది కోట్ల మనుష్యులు మరణిస్తారు అయినా జన సంఖ్య తగ్గదు. ఇంకనూ పెరుగుతూ ఉంటుందని కూడా మీకు తెలుసు. మీ బుద్ధిలో విశ్వము యొక్క ఆది-మధ్య-అంత్యముల జ్ఞానముంది. మిమ్మల్ని మీరు విద్యార్థులమని కూడా భావిస్తారు. ఈదడం కూడా నేర్చుకుంటారు. “నావికుడా, నా నావను తీరానికి చేర్చు అని అంటారు కదా! ” ఈత నేర్చుకున్నవారు చాలా ప్రసిద్ధముగా ఉంటారు. ఇప్పుడు మీరు ఈదడం ఎలా ఉంటుందో గమనించండి. ఒక్కసారిగా అత్యంత పైకి వెళ్లి మరలా ఇచ్చటకు వస్తారు. వారు ఇన్ని మైళ్ల

ఎత్తుకు వెళ్ళినట్లు చూపిస్తారు. కానీ ఆత్మలైన మీరు ఎన్ని మైళ్ళ ఎత్తుకుపోతారు! అది స్థూలమైన వస్తువు. అందువలన లెక్కపెడతారు. కానీ మీరు వెళ్ళిన ఈ దూరమును లెక్కించలేరు. ఆత్మలైన మనము మన ఇల్లైన పరంధామమునకు వెళ్ళిపోతామని మీకు తెలుసు. అక్కడ సూర్య-చంద్రులు మొదలైనవారెవ్వరూ ఉండరు. అది మన ఇల్లు అని మీకు సంతోషముంది. మనము అక్కడి నివాసులము. మనుష్యులు ముక్తిధామములోకి వెళ్ళుటకై పురుషార్థము(భక్తి) చేస్తారు. కానీ ఎవ్వరూ పోలేరు. ముక్తిధామములో భగవంతుని కలుసుకునేందుకు అనేక విధాలుగా ప్రయత్నిస్తారు. జ్యోతులైన మనము ఆ జ్యోతిలో లీనమౌతామని కొంతమంది అంటారు. కొంతమంది ముక్తిధామానికి వెళ్ళాలని అంటారు. ముక్తిధామాన్ని గురించి ఎవ్వరికీ తెలియదు. బాబా వచ్చారని, మనలను ఇంటికి తీసుకెళ్తారని పిల్లలైన మీకు తెలుసు. మధురాతి మధురమైన బాబా తన ఇంటికి తీసుకెళ్ళుటకై అర్హులుగా చేస్తున్నారు. అందుకొరకు అర్థకల్పము నుండి పురుషార్థము చేసినా అర్హులుగా కాలేకపోయారు. జ్యోతిలో ఎవ్వరూ లీనము కాలేదు, ముక్తిధామానికి వెళ్లనూ లేదు. మోక్షాన్ని పొందుకోలేదు. చేసిన పురుషార్థమంతా వ్యర్థమైపోయింది. ఇప్పుడు బ్రాహ్మణ కులభూషణులైన మీరు చేయు పురుషార్థము సత్యమైనదని ఋజువైతుంది. ఈ డ్రామా ఎలా తయారు చేయండి. మిమ్ములనిప్పుడు ఆస్తికులని అంటారు. తండ్రి పరిచయమును పూర్తిగా తెలుసుకున్నారు. తండ్రి ద్వారా సృష్టి చక్రమును కూడా తెలుసుకున్నారు. “ముక్తి-జీవన్ముక్తుల జ్ఞానము ఎవ్వరిలోనూ లేదు, దేవతలలోనూ లేదు. తండ్రిని గురించే తెలియకుంటే ఎవరినైనా ఎలా తీసుకెళ్తారు?” అని తండ్రి అంటున్నారు. చాలామంది గురువులున్నారు. వారికి అనేకమంది శిష్యులు కూడా ఉన్నారు. సత్య-సత్యమైన సద్గురువు శివబాబా. వారికి పాదాలే లేవు. “నాకు చరణాలు లేనే లేవు మరి నేను పాదపూజలను ఎలా చేయించుకుంటాను” అని వారంటారు. పిల్లలు విశ్వానికి యజమానులయ్యేవారు. కావున వారితో నేను పూజలు ఎలా చేయించుకోను? భక్తిమార్గములో పిల్లలు తండ్రి పాదాలకు నమస్కరిస్తారు. వాస్తవానికి పిల్లలే తండ్రి ఆస్తికి యజమానులు. కానీ నమ్రత చూపుతారు. చిన్న పిల్లలు మొదలైనవారు వెళ్లి తండ్రి పాదాలకు నమస్కరిస్తారు. “పాదముల పై పడుట నుండి మిమ్ములను విడుదల చేయిస్తాను” అని తండ్రి అంటున్నారు. ఎంత గొప్ప తండ్రి! పిల్లలైన మీరు నాకు సహాయకారులు, మీరు సహాయకారులుగా కాకుంటే నేను స్వర్గ స్థాపన ఎలా చేస్తాను? పిల్లలూ! ఇప్పుడు మీరు సహాయకారులు కండి. తర్వాత మీరు ఎవ్వరి సహాయము తీసుకొను అవసరమే లేనట్లుగా నేను తయారు చేస్తాను. ఇతరుల సలహా కూడా మీకు అవసరముండదు. ఇచ్చట తండ్రి పిల్లల సహాయము తీసుకుంటున్నారు. “పిల్లలూ, ఇప్పుడు భీ-భీ(చెడిపోకండి)గా కాకండి”. మాయతో ఓడిపోకండి. ఓడిపోతే పేరు చెడిపేస్తారు. మల్ల యుద్ధము జరిగినప్పుడు గెలిచినవారిని ‘శభాష్’ అని మెచ్చుకొంటారు. ఓడిపోయినవారి ముఖము పాలిపోతుంది. ఇచ్చట కూడా కొందరు ఓడిపోతారు. ఇచ్చట ఓడిపోయినవారి ముఖము పాలిపోతుంది. ఇక్కడ కూడా ఓడిపోతారు. ఇక్కడ ఓడిపోయినవారికి ముఖము నల్లగా(అపవిత్రముగా) అయ్యిందని అంటారు. వచ్చిందేమో తెల్లగా(పవిత్రముగా) అగుటకు కానీ చేసిందేమిటి? చేసిన సంపాదనంతా సమాప్తమైపోతుంది. మరలా కొత్తగా ప్రారంభము చేయాల్సి వస్తుంది. తండ్రికి సహాయకారులై కూడా ఓడిపోతే పేరు చెడిపేస్తారు. రెండు పాట్లున్నాయి. మొదటిది మాయ శిష్యుల పాట్ల, రెండవది ఈశ్వరుని

పార్టీ. మీరు తండ్రిని ప్రేమిస్తారు. 'వినాశ కాలములో విపరీత బుద్ధి' అనే గాయనము కూడా ఉంది. మీది ప్రీతి బుద్ధి కావున మీరు తండ్రి పేరును చెడగొట్టరాదు. ప్రీతి బుద్ధి గల మీరు మాయతో ఎందుకు ఓడిపోతారు? ఓడిపోయిన వారికి దుఃఖము కలుగుతుంది. గెలిచినవారిని అందరూ 'శభాష్' అని మెచ్చుకొని చప్పట్లు కొడతారు. మనము పహల్వాన్లమని(యోధులమని) పిల్లలైన మీకు తెలుసు. ఇప్పుడు మాయను గెలిచి తీరాలి. "దేహ సహితంగా చూచేదంతా మర్చిపోండి, నన్ను ఒక్కరినే స్మృతి చేయండి " అని తండ్రి అంటున్నారు. మాయ మిమ్ములను సతోప్రధానము నుండి తమోప్రధానముగా చేసేసింది. ఇప్పుడు మరలా సతోప్రధానంగా అవ్వాలి. మాయాజీతులై జగత్జీతులుగా అవ్వాలి. ఇది గెలుపు-ఓటముల, సుఖ-దుఃఖముల ఆట. రావణ రాజ్యములో ఓడిపోతారు. ఇప్పుడు తండ్రి మరలా సంపన్నముగా (విలువైనవారిగా) చేస్తారు. "ఒక్క శివజయంతి మాత్రమే శ్రేష్ఠమైనదని, విలువైనదని తండ్రి అర్థము చేయించారు." ఇప్పుడు పిల్లలైన మీరు ఇలాంటి లక్ష్మీనారాయణులుగా తయారవ్వాలి. అచ్చట ఇంటింటిలో దీపావళి. అందరి జ్యోతులు వెలిగి ఉంటాయి. మెయిన్ పవర్ తో జ్యోతి వెలుగుతుంది. బాబా ఎంతో సులభ పద్ధతిలో అర్థము చేయిస్తున్నారు. తండ్రి తప్ప " మధురమైన పిల్లలారా! ప్రియమైన అపురూపమైన పిల్లలారా!" అని ఎవరంటారు? " ఓ మధురమైన ప్రియమైన పిల్లలారా! మీరు అర్థకల్పము నుండి భక్తి చేస్తూ వచ్చారు. ఒక్కరు కూడా వాపసు పోలేరు. తండ్రి వచ్చి అందరినీ వాపసు తీసుకొని వెళ్తారు."

సంగమ యుగము గురించి మీరు మంచిరీతిగా అర్థము చేయించగలరు. తండ్రి ఆత్మలందరినీ ఎలా తీసుకెళ్తారో వివరంగా చెప్పగలరు. ప్రపంచములో ఈ అనంతమైన నాటకము గురించి ఎవ్వరికీ తెలియదు. ఇది అనంతమైన డ్రామా. ఇది కూడా మీరు మాత్రమే అర్థము చేసుకుంటారు. ఎవ్వరూ దీనిని గురించి చెప్పలేరు. బేహద్ డ్రామా అని అన్నా వారు డ్రామాను గురించి ఎలా వర్ణించగలరు? ఇచ్చట మీకు 84 జన్మల చక్రము గురించి తెలుసు. "తండ్రిని స్మృతి చేయవలసింది మేమే" అని పిల్లలు తెలుసుకున్నారు. తండ్రి ఎంత సులభముగా తెలియజేస్తున్నారు! భక్తి మార్గములో మీరు ఎన్నో ఎదురు దెబ్బలు తిన్నారు. స్నానము చేయుటకు ఎంతెంతో దూరాలకు వెళ్తారు. ఒక సరోవరములో మునకలు వేస్తే అష్టరసలుగా అవుతారని అంటారు. ఇప్పుడు మీరు జ్ఞానసాగరములో మునకలు వేసి రాకుమారులుగా (సంపన్నులు) అవుతారు. ఎవరైనా బాగా ఫ్యాషన్ గా అలంకరించుకుంటే 'అష్టరస' వలె ఉంది అని అంటారు. ఇప్పుడు మీరు కూడా రత్నాలుగా అవుతారు. అంతేకానీ మానవులకు రెక్కలు మొదలైనవేవీ ఉండవు. అలా ఎగురలేరు. వాస్తవానికి అలా ఎగిరేది ఆత్మనే. ఆత్మను రాకెట్ అని కూడా అంటారు. ఆత్మ చాలా చిన్నది. ఆత్మలంతా వెళ్లేటప్పుడు పిల్లలైన మీకు సాక్షాత్కారమవ్వవచ్చు. వినాశనము ఎలా చూస్తారో, అలా ఆత్మల గుంపు ఎలా వెళుతుందో కూడా చూడగలరు, ఇది బుద్ధి ద్వారా అర్థము చేసుకోగలరు. హనుమంతుడు, గణేశుడు మొదలైనవారు ఎవ్వరూ లేరు. కానీ వారి భావన అనుసారంగా సాక్షాత్కారమవుతుంది. బాబా ఒక బిందువు. ఇక వాలినేమని వర్ణిస్తారు. చిన్న నక్షత్రము వలె ఉంటారని, ఈ కంటితో చూడలేమని కూడా అంటారు. శరీరము చాలా పెద్దది. దానితో కర్మలు చేయాల్సి ఉంటుంది. ఆత్మ ఎంతో చిన్నది. అందులో 84 జన్మల చక్రమంతా నిక్షిప్తమై ఉంది. మనము 84 జన్మలు ఎలా తీసుకుంటామో ఎవరి బుద్ధిలోనూ లేదు. ఆత్మలో పాత్ర ఎలా ఇమిడి ఉందో ఆశ్చర్యమవుతుంది. ఆత్మనే శరీరము తీసుకొని పాత్రను

అభినయిస్తుంది. అది హద్దులోని నాటకము. ఇది అనంతమైన నాటకము. అనంతమైన తండ్రి స్వయంగా వచ్చి తమ పరిచయమునిస్తారు. మంచి సేవాధారులైన పిల్లలు ఎవరెవరికి ఏ విధముగా తెలపాలో విచార సాగర మథనము చేస్తూ ఉంటారు. మీరు ఒక్కొక్కరి కొరకు ఎంతగానో తల బాదుకుంటారు. అయినా “మాకు అర్థమే కాలేదు బాబా!” అని అంటారు. ఎవరైనా చదవకపోతే నీది రాతి బుద్ధి అని అంటారు. ఇక్కడ కూడా కొంతమంది 7 రోజులలోనే ఎంతో సంతోషంగా బాబా దగ్గరికి వెళ్దామా! అని అడుగుట మీరు చూస్తుంటారు. కొంతమందికి ఏమాత్రము అర్థము కాదు. మనుష్యులు రాతి బుద్ధి, పొరస్ బుద్ధి అని ఊరికే అంటూ ఉంటారు కానీ వారికి ఏ మాత్రము అర్థము కాదు. ఆత్మ పవిత్రమైతే పొరస్ నాథునిగా అవుతుంది. పొరస్ నాథ్ మందిరము కూడా ఉంది. మందిరమంతా బంగారుతో చేయబడి ఉండదు, పై భాగము మాత్రమే కొద్దిగా బంగారపు పూత పూయబడి ఉంటుంది. తోటయజమాని లభించారని, ముళ్ళ నుండి పుష్పాలుగా తయారయ్యే యుక్తిని తెలుపుతారని మీకు తెలుసు. భగవంతుని తోట (Garden of Allah) అని గాయనముంది. ప్రారంభములో ఒక ముస్లిమ్ సోదరుడు ట్రాన్స్ లోకి వెళ్లి ‘ఖుదా’ (భగవంతుడు) నాకు పూలు ఇచ్చారని చెప్పేవాడు. అతడు ఉన్నట్లుండి నిలుచున్నవాడు నిలుచున్నట్లే క్రింద పడేవాడు, భగవంతుని తోటను చూసేవాడు. భగవంతుని తోటను భగవంతుడు తప్ప మరెవరు చూపించగలరు? స్వయం భగవంతుడు మాత్రమే చూపగలరు. మీకు వైకుంఠమును సాక్షాత్కారము చేయిస్తారు. భగవంతుడే స్వయంగా తీసుకువెళ్తారు. కానీ ఖుదా అచ్చట నివసించరు. వారు శాంతిధామములో ఉంటారు. మిమ్ములను వైకుంఠానికి అధికారులుగా చేస్తారు. ఎంతో మంచి మంచి విషయాలను మీరు అర్థము చేసుకుంటారు. సంతోషము కలుగుతుంది. ఆంతరికములో చాలా సంతోషముండాలి. మీరిప్పుడు సుఖధామములోకి వెళ్తారు. అచ్చట ‘దుఃఖము’ అనే మాటే ఉండదు. “సుఖధామమును, శాంతిధామమును స్మృతి చేయండి, ఇంటిని ఎందుకు స్మృతి చేయరు?” అని తండ్రి అడుగుతున్నారు. ఆత్మ ఇంటికి వెళ్లేందుకు ఎంతో కష్టపడ్తుంది. జప తపాలు ఎన్నో చేస్తారు కానీ ఎవ్వరూ వెళ్ళలేరు. ఆత్మల వ్యక్తము నుండి ఆత్మలు నంబరువారుగా వస్తూ ఉంటాయి. మధ్యలో ఎలా వెళ్తారు? తండ్రి ఇక్కడే ఉన్నప్పుడు ఆత్మలెలా వెళ్తాయి. శాంతిధామమును, సుఖధామమును స్మృతి చేయండిని తండ్రి ప్రతిరోజూ చెప్తూ ఉంటారు. తండ్రిని మరచిపోవుట వలననే దుఃఖపడతారు. మాయతో దెబ్బలు తింటారు. ఇప్పుడు కొంచెము కూడా శిక్షను అనుభవించరాదు. శిక్షలకు మూలము దేహభిమానము.

ఇప్పటింతవరకు “ఓ పతిత పావనా! రండి అని ఏ తండ్రిని స్మృతి చేసేవారో ఆ తండ్రి ద్వారా మీరు చదువుకుంటున్నారు.” వారు విధేయత గల సేవకుడే కాక టీచరుగా కూడా అయ్యారు. వినయము గల తండ్రి కూడా వారే. గొప్పవారు ఎల్లప్పుడూ ‘విధేయతగల సేవకుడు (Obedient Servant)’ అని క్రింద వ్రాస్తారు. పిల్లలకు నేనెలా తెలియజేస్తున్నానో చూడండి. మంచి పిల్లల పైనే తండ్రికి ప్రేమ ఉంటుంది. చెడ్డ పిల్లలనగా తండ్రి వారై మరలా తండ్రికి ద్రోహము చేయువారు. వికారాలకు వశమయ్యేవారు. అటువంటి పిల్లలు పుట్టకనే ఉంటే బాగుండేది అని తండ్రి అంటున్నారు. ఒక్కరి కారణముగా అందరికీ ఎంతో చెడ్డ పేరు వస్తుంది. ఎంతోమందికి కష్టమవుతుంది. ఇచ్చట మీరు ఎంతో ఉన్నతమైన పని చేస్తున్నారు, విశ్వమును ఉద్ధరించు మీకు 3 అడుగుల నేల కూడా లభించదు. పిల్లలైన మీరు ఎవ్వరినీ ఇల్లు - వాకిలి నుండి

దురము చేయరు. మీరు పూజ్యులుగా, డబుల్ కిరీటధారులుగా ఉండేవారు. ఇప్పుడు పూజారులైపోయారు. ఇప్పుడు తండ్రి మరలా పూజ్యులుగా చేస్తున్నారు. తయారవ్వాలి కదా! అని రాజులకు కూడా చెప్తారు. కొద్దిగా ఆలస్యమంది. మనము ఇతరుల నుండి లక్షలు తీసుకొని ఏమి చేస్తాము? పేదలకు రాజ్యము లభించాలి ఉంది. తండ్రి పేదలపాలిట పెన్నిధి కదా! అని మీరు రాజులకు కూడా చెప్తారు. పేదల పాలిట పెన్నిధి అని తండ్రిని ఎందుకు అంటారో పిల్లలైన మీకు అర్థ సహితముగా తెలుసుకున్నారు. భారతదేశము కూడా ఎంతో పేదదగా ఉంది. అందులో కూడా మీరు నిరుపేదలైన మాతలు. ధనవంతులు ఈ జ్ఞానమును తీసుకోలేరు. పేద అబలలు ఎంతోమంది వస్తున్నారు. వారిని హింసించి ఎంతో వేధిస్తున్నారు. మాతలను ముందుంచి వారిని ముందుకు తీసుకెళ్లండి. ఉదయపు యాత్రలో కూడా ముందు మాతలే ఉండాలి. మీ బ్యాడ్జి కూడా ఫస్ట్ క్లాస్ గా ఉంది. ఈ ట్రాన్స్ లైట్ చిత్రము కూడా మీ ముందుండాలి. ప్రపంచము పరివర్తనవుతూ ఉందని అందరికీ తెలపండి. తండ్రి నుండి కల్ప క్రితము వలె వారసత్వము లభిస్తూ ఉంది. సేవను ఎలా అమలులో ఉంచాలి అని పిల్లలు విచార సాగర మధనము చేయాలి. సమయము పట్టుంది కదా! మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక ధారణ కొరకు ముఖ్య సారము:- పిల్లలకు ఆత్మిక తండ్రి నమస్కే.

1. తండ్రి పై సంపూర్ణ ప్రీతితో సహాయకారులుగా అవ్వాలి. మాయతో ఓడిపోయి, తండ్రి పేరును ఎప్పుడూ చెడిపేయరాదు. పురుషార్థము చేసి దేహ సహితము, కనిపించేదంతా మర్చిపోవాలి.
2. లోలోపల(అంతరికములో) - “ ఇప్పుడు మేము శాంతిధామానికి, సుఖధామానికి వెళ్తామని ఎంతో సంతోషముండాలి.” బాబా విధేయత గల టీచర్ ఇంటికి వెళ్లేందుకు అర్హులుగా చేస్తున్నారు. అర్హులైన సుపుత్రులుగా అవ్వాలి, కుపుత్రులుగా అవ్వరాదు.

వరదానము:- “ సేవ ద్వారా యోగయుక్త స్థితిని అనుభవం చేయు ఆత్మిక

సేవాధారి భవ ”

బ్రాహ్మణ జీవితమనగా సేవ చేసే జీవితము. మాయకు బలి కాకుండా రక్షించుకునేందుకు శ్రేష్ఠమైన సాధనము - సేవ. సేవ యోగయుక్తంగా చేస్తుంది. కాని కేవలం వాచా సేవ మాత్రమే కాదు. మధురమైన విషయాలు ఏవైతే వింటారో వాటి స్వరూపమై సేవ చెయ్యాలి. నిస్వార్థ సేవ చెయ్యాలి. త్యాగము, తపస్సుల స్వరూపముతో సేవ చెయ్యాలి. హద్దు కోరికలకు అతీతంగా నిష్కామ సేవ చెయ్యాలి. దీనినే ఈశ్వరీయ సేవ లేక ఆత్మిక సేవ అని అంటారు. వాచాతో పాటు మనసా ద్వారా సేవ చేయుట అనగా “ మన్మనాభవ ” స్థితిలో స్థితమగుట.

సోగ్స్ :- “ ఆకృతిని చూడక నిరాకార తండ్రిని చూస్తే ఆకర్షణ మూర్తులుగా అవుతారు ”